

ప్రముఖ క్రికెటర్ శ్రీ యమ్.ఎస్.కె.ప్రసాద్ పేరు చెప్పి నగదు వసూలు చేసి మోసం చేసిన నిందితుని అరెస్ట్

అతని వద్ద నుండి సుమారు రూ.1,80,500/- విలువగల నగదు మరియు ఫల్సర్ బైకు స్వాధీనం

ప్రముఖ క్రికెటర్ బి.సి.సి.ఐ ఛీఫ్ సెలెక్టర్ శ్రీ యమ్.ఎస్.కె ప్రసాద్ పేరును వాడుకుని తనవలో ఫోన్లో మాట్లాడి ప్రముఖుల వద్ద నుండి నాగరాజు అనే వ్యక్తి నగదును వసూలు చేస్తున్నట్లు మాచవరం పోలీస్ స్టేషన్లో ది.22.04.2019న ఇచ్చిన ఫిర్యాదు మేరకు కేసును నమోదు చేసి దర్యాప్తు చేయడం జరిగింది. దర్యాప్తులో భాగంగా మాచవరం పోలీసులకు అందిన పక్కా సమాచారం మేరకు ది.02.05.2019న విజయవాడ, గన్నవరం ఎయిర్పోర్టు ఎదురుగా పై నిందితుడి గుర్తించి అధుపులోకి తీసుకుని విచారించడం జరిగింది.

విచారణలో....శ్రీకాకుళం జిల్లా, పోలాకి మండలం, యవ్వారిపేట గ్రామంకు చెందిన బుడుమూరు నాగరాజు(24) ప్రస్తుతం విశాఖపట్టణం, మధురవాడ, గాయత్రీనగర్లో ఉంటున్న నిందితుడు ఎమ్.బి.ఎ వరకు చదువుకుని క్రికెట్పై ఆసక్తితో క్రికెట్ బాగా ఆడుతూ 2006 సంవత్సరంలో అండర్-14 విశాఖకి సెలక్టు అయ్యాడు, తర్వాత 2007-8 సంవత్సరంలో అండర్-16, 2010లో అండర్-19, 2011లో సాత్జోన్కి, 2013లో సెంట్రల్ జోన్ తరపున ఆడటం జరిగింది. 2014లో ఆంధ్రాతరపున రంజిలో కూడా క్రికెట్ ఆడగా, 2016లో 82 గంటలపాటు నాన్స్టాప్ క్రికెట్ ఆడి గిన్నిస్ రికార్డులోకి ఎక్కగా, అతని ప్రతిభ చూసి చాలా సంస్థలు స్పాన్సర్షిప్ కోసం ముందుకి రాగా, తద్వారా నాగరాజుకు వచ్చిన సొమ్ముతో బాగా జల్సాలు చేయడం అలవాటు పడి తేలికగా ఇంకా ఎక్కువ డబ్బులు సంపాదించాలనే దురుద్దేశ్యంతో 2018ల ధోని క్రికెట్ అకాడమి పెడుతున్నానని నమ్మించి నందం వేణుగోపలాల్ అనే ప్రముఖ వ్యక్తిని మోసం చేసి రూ.22,300/- నగదును తీసుకోగా, దానిపై వేణుగోపాల్ విశాఖ 3వ టౌన్ పోలీస్ స్టేషన్లో కేసుపెట్టగా నాగరాజును అరెస్ట్ చేయడం జరిగింది. పై నేరం చేసిన తరువాత మరలా కేర్ ఆసుపత్రి యాజమాన్యానికి గంటా శ్రీనివాసరావు గారి పి.ఎ పేరుతో ఫోన్ చేసి మోసం చేసి రూ.60 వేలు నగదును వసూలు చేసిన కేసులో విశాఖ 3వ టౌన్ పోలీస్ స్టేషన్లో మరలా అరెస్ట్ చేయడం జరిగింది. మరలా 2019 సంవత్సరం ఫిబ్రవరి నెలలో టి-20 మ్యాచ్ కి టికెట్స్ యిస్తానని నమ్మించి మనోజ్ అను అతని వద్ద నుండి రూ.20 వేలు నగదును వసూలు చేసిన మోసం చేసిన కేసులో విశాఖ, పి.ఎమ్.పాలెం పోలీస్ స్టేషన్లో కేసు నమోదు చేసి అరెస్ట్ చేయడం జరిగింది.

బెయిల్పై బయటకు వచ్చిన తరువాత నాగరాజు తన నేర ప్రవృత్తిన మానకా మరలా మోసం చేయడం మొదలు పెట్టి ఈ క్రిమింలో నాగరాజు క్రికెట్ ఆడుతున్నప్పుడు ప్రైజ్ డిస్ట్రిబ్యూషన్ సమయంలో పరిచయం అయిన బి.సి.సి.ఐ ఛీఫ్ సెలెక్టర్ శ్రీ యమ్.ఎస్.కె.ప్రసాద్ గారి మాటతీరును గమనించి అతని వలె మాట్లాడాటం నేర్చుకుని తన ఫోన్ నెంబర్కు యమ్.ఎస్.కె.ప్రసాద్ గారి పేరుతో ట్రూకాలర్లో యాడ్ చేసుకొని నగరంలోని ప్రముఖుల ఫోన్ నెంబర్లు సంపాదించి వారికి ఫోన్ చేసి యమ్.ఎస్.కె.ప్రసాద్ గారిలా మాట్లాడుచూ బుడుమూరు నాగరాజు అనే అతను కోల్కత్తా నైట్ రైడర్స్ జట్టుకి సెలక్టు అయ్యాడని నమ్మించి హైదరాబాద్లోని సెలక్టు మొబైల్ షాపు ఎమ్.డి మురళీ అనే వారిని నమ్మించి రూ.2,88,000/- నగదును వసూలు చేసి మోసం చేయడం జరిగింది. మరలా విజయవాడలోని రామకృష్ణా హౌసింగ్ (ప్రైవేట్ లిమిటెడ్) సొసైటీ వారికి ఫోన్ ద్వారా యమ్.ఎస్.కె.ప్రసాద్ గారిలా మాట్లాడి వారిని నమ్మించి వారి వద్ద నుండి రూ.3,88,000/- నగదును వసూలు చేసి మోసం చేయడం జరిగింది.

ఈ విధంగా పై నిందితు శ్రీ యమ్.ఎస్.కె.ప్రసాద్ గారి పేరును ఉపయోగించుకుని అతని వలె ఫోన్ ద్వారా మాట్లాడి ప్రముఖుల నుండి నగదును వసూలు చేసి నట్లు, అతని పై వివిధ పోలీస్ స్టేషన్లలో మోసం చేసిన కేసులు నమోదై అరెస్టు కాబడి జైలుకు వెళ్ళి నట్లు వెల్లడి కావడంతో నిందితుడిని ది.02.05.2019న అరెస్ట్ చేసి అతని వద్ద నుండి మోసానికి పాల్పడిన సుమారు **రూ.1,80,500/- విలువగల నగదు మరియు ఫల్సర్ బైకు స్వాధీనం** చేసుకోవడం జరిగింది.